



अधिकतम 31.0 डिग्री

न्यूनतम 24.0 डिग्री

हरिभूमि पंचाल भूमि

रायपुर, बुधवार 22 अप्रैल 2026

बस्तर | दंतेवाड़ा | बीजापुर | सुकमा | कांकेर | कोण्डागांव | नारायणपुर

08 मुख्यमंत्री स्वस्थ बस्तर अभियान में ग्रामीणों ...



08 115 किलो गांजा के साथ दो अंतरराज्यीय तस्करी ...



खबर संक्षेप

दिया बनी वनोपज समिति बनियागांव की प्रबंधक



जगदलपुर। प्राथमिक लघु वनोपज समिति बनियागांव के नव चयनित समिति प्रबंधक दिव्या कश्यप बनीं, उन्होंने मंगलवार को उपस्थित दी है। इस दौरान दिव्या के पिता झिटकू राम कश्यप, लघु वनोपज समिति बनियागांव के अध्यक्ष हरदास मौर्य, वन अधिकारी गुलशन साहू आदि शामिल रहे।

अग्निवीर में युवाओं की कोचिंग 4 मई से

जगदलपुर। भारतीय थल सेना में अपनी सेवाएं देने का सपना देख रहे जिले के युवाओं के लिए जिला प्रशासन ने सहायता का हाथ बढ़ाया है। जिला रोजगार एवं स्वरोजगार मार्गदर्शन केंद्र से मिली जानकारी के अनुसार जून में प्रस्तावित अग्निवीर सेना भर्ती की ऑनलाइन परीक्षा को ध्यान में रखते हुए जिले के पंजीकृत अभ्यर्थियों के लिए निःशुल्क कोचिंग क्लास आयोजित की जा रही है। यह विशेष प्रशिक्षण 4 मई से शुरू होकर 4 जून तक किया जाएगा। बस्तर जिले से 620 अभ्यर्थियों ने थल सेना की वेबसाइट पर अपना पंजीकरण कराया है। 30 अप्रैल तक आवेदन आमंत्रित किए गए हैं।

कलेक्टोरेट में कबाड़ की होगी बिक्री

जगदलपुर। कलेक्टोरेट के राजस्व विभाग के अंतर्गत नाजसात शाखा में जमा अनुपयोगी शासकीय सामग्रियों को कबाड़ के रूप में बेचा जाएगा। जारी विज्ञापन में बताया गया कि नाजिर के पास आवेदन कर सकते हैं। निर्धारित दरों पर सामग्री का क्रय कर सकते हैं।

कृषि उत्पादन आयुक्त समीक्षा करेंगे 28 को

जगदलपुर। बस्तर संभाग के अंतर्गत रबी 2025-26 की समीक्षा एवं आगामी खरीफ सीजन की तैयारियों को शेष पेज 8 पर

तीसरी आंख करेगी शहर की निगरानी, लगे 40 सीसीटीवी कैमरे

हरिभूमि न्यूज़ | सुकमा

सेंट्रलाइज्ड सर्विलांस एवं कमांड कंट्रोल सेंटर की स्थापना

रात के अंधेरे में भी आंखें खुलेंगी तस्वीर

पूर्व में लगे सामान्य कैमरों की सीमाओं को देखते हुए, अब हाई-डेफिनिशन कैमरों का चयन किया गया है। ये कैमरे रात के अंधेरे में भी स्पष्ट तस्वीर और नंबर प्लेट पढ़ने में सक्षम होंगे। मुख्य मार्गों के अलावा वैकल्पिक रास्तों जैसे मलकानगिरी मार्ग को भी इस नेटवर्क में शामिल किया गया है, ताकि अपराधी इन रास्तों का लाभ न उठा सकें। जिम्मेदारी तय करने में भी सहायक होंगी।



ट्रैफिक नियम तोड़ा तो घर बैठे पहुंचेगा चालान

एसडीओपी परमेश्वर तिलकवार ने बताया कि यह तकनीक केवल अपराध तक सीमित नहीं रहेगी। सीसीटीवी कैमरे केवल सुरक्षा के लिए नहीं, बल्कि ट्रैफिक कंट्रोल में भी अहम भूमिका निभा रही है। कैमरों की मदद से यातायात व्यवस्था को सुचारु रूप से चलाया जायेगा। जल्द ही ट्रैफिक नियमों का उल्लंघन करने वालों के ऑटोमैटिक चालान कट जायेंगे।

अधिकारियों के हाथ में होगा कंट्रोल

इस योजना की सबसे बड़ी विशेषता इसकी कंट्रोलरूम है। सभी 40 कैमरों की लाइव फीड न केवल मुख्य कंट्रोल रूम में उपलब्ध होगी, बल्कि जिले के आला अधिकारियों के मोबाइल फोन से भी जुड़ी रहेगी। अधिकारी कहीं भी रहकर रीयल-टाइम फुटेज देख सकेंगे, जिससे किसी भी सदिच्छ घटना या वाहन की सूचना मिलते ही तत्काल कार्रवाई सुनिश्चित की जा सकेगी।



कैमरे लगते ही मिली सफलता

कम समय में मिले सकारात्मक एवं प्रभावी परिणाम, 18 अप्रैल को सुकमा में 12 वर्षीय बालक के गुम होने की घटना में सीसीटीवी फुटेज के विश्लेषण से महत्वपूर्ण सुराग प्राप्त हुए। जिसके आधार पर केवल 8 घंटे के भीतर बालक को सफुशल बरामद किया गया। वहीं 19 अप्रैल को सिकेट हाउस के पास घटित सड़क दुर्घटना में एक पुलिस जवान की मृत्यु के प्रकरण में भी सीसीटीवी कैमरों की सहायता से आरोपी वाहन की पहचान कर मामले का खुलासा किया गया।

परिस्थितियों में त्वरित एवं सटीक पुलिस प्रतिक्रिया सुनिश्चित करना है। शहर में लगे सीसीटीवी कैमरे आधुनिक सुरक्षा का मजबूत आधार बनेगा। यह स्पष्ट है कि सीसीटीवी कैमरे न केवल अपराधों की रोकथाम में प्रभावी हैं बल्कि घटनाओं के पश्चात सटीक साक्ष्य शेष पेज 8 पर

तेंदूपत्ता : संभाग के 3 जिलों में 65 फड़ों के लिए 1.90 लाख परिवार तोड़ने में जुटे

बस्तर में हरे सोने का संग्रहण शुरू एक अरब से ज्यादा आय की उम्मीद

हरिभूमि न्यूज़ | जगदलपुर

हरा सोना के नाम से मशहूर तेंदूपत्ता संग्रहण का कार्य शुरू हो गया। बस्तर वृत्त के चार जिलों बस्तर, दंतेवाड़ा, बीजापुर और सुकमा में इसके लिए वन विभाग पूरी तरह तैयारी कर चुकी है, अब तक

बीजापुर जिले में अब तक संग्रहण व खरीदी नहीं

बस्तर, दंतेवाड़ा, सुकमा जिले में लगभग 65 फड़ों में तेंदूपत्ता की खरीदी एवं संग्रहण किया जा रहा है, अब तक लगभग 1838 मानक बोरा पहुंचा। वहीं पत्ते बड़े नहीं होने के चलते बीजापुर जिले में अब तक तेंदूपत्ता की संग्रहण नहीं हो चुकी है। आगामी एक सप्ताह में पत्ते बड़े होने से संग्रहण और खरीदी शुरू की जाएगी। इसमें लगभग एक लाख 90 हजार परिवार इससे जुड़ गए हैं। हालांकि मौसम में गर्मी को देखते हुए इस वर्ष अच्छे क्वालिटी के तेंदूपत्ता मिलने की संभावना है। इससे संग्रहकों को एक अरब से ज्यादा आय होने की उम्मीद है। वन विभाग के अनुसार बस्तर में तेंदूपत्ता संग्रहण का कार्य मई तक चलेगा। ऐसे में अगर मौसम मेहरबान रहा तो समय रहते लक्ष्य पूरा हो सकता है।



हरा सोना के रूप में मशहूर तेंदूपत्ता

बस्तर में तेंदूपत्ता को हरा सोना से भी अधिक कीमती माना जाता है। यहीं वजह है कि संग्रहण तेंदूपत्ता को सहेजने के लिए पूरे परिवार के साथ जुटा रहता है। इसके पत्तों को तोड़कर सुखाने के बाद 50-50 पत्ते का गड्डी बनाते हैं। इसके एक हजार गड्डियों को मिलाकर एक मानक बोरा बनाते हैं।

एक अरब से अधिक राशि मिलने के संकेत

राज्य सरकार तेंदूपत्ता संग्रहकों को प्रति मानक बोरा 5 हजार 500 रूपए दे रही है। इस वर्ष बस्तर संभाग में इस वर्ष 2 लाख 68 हजार 900 मानक बोरा संग्रहण का लक्ष्य रखा है। अगर मौसम अच्छा रहा और तेंदूपत्ता संग्रहकों द्वारा यह लक्ष्य पूरा कर लिया जाता है तो इस साल बस्तर में लगभग एक अरब रूपए से ज्यादा का मुनाफा होने का अनुमान है। इस बात का अंदाजा इसलिए लगाया जा रहा है कि लक्ष्य पूरा होने पर बस्तर के संग्रहकों को एक अरब से ज्यादा रूपए मिल सकते हैं।

संग्रहक कार्ड को आधार से किया लिंक: सीसीएफ

सीसीएफ आलोक कुमार तिवारी ने बताया कि बीते वर्ष से राज्य सरकार तेंदूपत्ता की खरीदी स्वयं कर रही है। इसके लिए खरीदी व्यवस्था को मजबूत बनाने के लिए वन विभाग द्वारा 75 जिलों और 1711 फड़ तैयार किया गया है। इससे तेंदूपत्ता संग्रहकों को पहले की तरह ही सहूलियत मिलेगी और आसानी से अपना तेंदूपत्ता बेच पा रहे हैं। वन विभाग ने मुनाफा व्यवस्था को भी पारदर्शी बनाने पर जोर दिया है। तेंदूपत्ता संग्रहकों को राशि सीधे उनके बैंक खातों में मिले, इसके लिए संग्रहक कार्ड को आधार से लिंक किया गया है।

12 वर्ष पुरानी स्कूल बसों की जांच के बाद होगा पंजीयन निरस्त



हरिभूमि न्यूज़ | जगदलपुर

उड़नदस्ता को देंगे निर्देश

परिवहन विभाग की ओर से बस्तर जिले के स्कूल बसों पर अभियान शुरू कर शिकंजा कसेगा। स्कूली बच्चों की सुरक्षा सुनिश्चित करने के लिए सख्त कदम उठाते हुए 12 वर्ष से अधिक पुरानी स्कूल बसों का पंजीयन रद्द करने की तैयारी की जाएगी। अनफिट बसों के खिलाफ विशेष अभियान चलाकर जांच की जाएगी, जिसमें फिटनेस, बीमा, प्रदूषण प्रमाण पत्र की जांच की जाएगी। पंजीयन निरस्त होने के बाद ऐसी स्कूल बसों को सड़कों पर चलने

कदम बच्चों के परिवहन को सुरक्षित बनाने के उद्देश्य से उठाया गया है, और लापरवाही पाए जाने पर सख्त कार्रवाई जाएगी। बताया जा रहा है कि बस्तर जिले में लगभग 120 स्कूल बस संचालित हैं, जिसमें से विभिन्न स्कूलों के बसों 12 वर्ष से अधिक पुरानी हैं, जो सुप्रीम कोर्ट के आदेशानुसार सड़क में चलने लायक नहीं है।

फिट बस्तर-हित बस्तर के तहत योग शिविर 46 केंद्रों में होगी मंडी बोर्ड उप निरीक्षक की परीक्षा

हरिभूमि न्यूज़ | जगदलपुर

बस्तर वनमंडल और पतंजलि योग संस्थान के संयुक्त तत्वाधान में फिट बस्तर-हित बस्तर के अंतर्गत 21

■ स्वस्थ व्यक्ति ही समाज की कर सकता है बेहतर सेवा

■ जनजातीय गौरव वाटिका में 21 दिवसीय योग शिविर शुरू

स्वच्छ पर्यावरण, स्वस्थ तन और शांत मन है। योग शिविर का प्रारंभ मुख्य वन संरक्षक आलोक कुमार तिवारी, वन मंडलाधिकारी बस्तर



उत्तम कुमार गुप्ता एवं पतंजलि संस्थान से योग प्रशिक्षक मनोज पानीग्राही द्वारा मां भारती की प्रतिमा में दीप प्रज्वलन कर किया गया। पाणिग्राही ने विभिन्न प्रकार के योग क्रियाओं को करने की सही विधियों एवं योग के लाभ के बारे में विस्तारपूर्वक बताया। साथ ही बताया गया कि योग केवल व्यायाम

नहीं, बल्कि स्वयं से स्वयं के साक्षात्कार की एक यात्रा है। वनांचल में जहां हम प्रकृति की रक्षा का दायित्व निभाते हैं, वहीं योग हमें आंतरिक शांति और अनुशासन सिखाता है। एक स्वस्थ शरीर में ही स्वस्थ मस्तिष्क का वास होता है और एक स्वस्थ व्यक्ति ही समाज की बेहतर शेष पेज 8 पर

छत्तीसगढ़ व्यावसायिक परीक्षा मण्डल 26 अप्रैल को उप निरीक्षक मंडी की भर्ती परीक्षा करेगा। 46 परीक्षा केंद्र स्थापित किए गए हैं। जहां 12,136 अभ्यर्थी अपनी किस्मत आजमाएंगे। यह परीक्षा प्रदेश के 16 जिलों में आयोजित की जा रही है। लेकिन इसमें सभी 33 जिलों के अभ्यर्थी शामिल हो रहे हैं। लिखित परीक्षा सुबह 10 से दोपहर 12.15 बजे तक होगी। सुरक्षा और सत्यापन की प्रक्रिया को सुचारु बनाने के लिए अभ्यर्थियों को परीक्षा शुरू होने से 2 घंटे पहले केंद्र पर रिपोर्ट करना अनिवार्य होगा। सचन तलाशी और फोटो युक्त मूल पहचान पत्र से मिलान किया जाएगा। मुख्य द्वार सुबह 9.30 बजे बंद कर दिया जाएगा। इसके बाद पहुंचने वाले किसी भी परीक्षार्थी को प्रवेश की अनुमति नहीं दी जाएगी। विशेष ड्रेस कोड भी लागू किया गया है। जिसके तहत परीक्षार्थियों को हल्के रंग के आधी बांह वाले कपड़े और चप्पल पहनकर आने की हिदायत दी गई है। परीक्षा कक्ष के भीतर मोबाइल, इलेक्ट्रॉनिक घड़ी, ब्ल्यूटूथ डिवाइस, पर्स, बेल्ट, टोपी और यहां तक कि कान के आभूषण ले जाना भी पूर्णतः वर्जित है। जो अभ्यर्थी किसी धार्मिक या सांस्कृतिक पोशाक में आएंगे, उन्हें अतिरिक्त सुरक्षा जांच के उपरांत ही अनुमति दी जाएगी।

आईजी ने कहा- जल्द आईडी का जाल टूटेगा और बस्तर बनेगा सुरक्षित

बस्तर की सड़क, पगडंडियों, खेतों और जंगलों में नक्सलियों की आईडी की तलाश में जुटे सुरक्षा बल

हरिभूमि न्यूज़ | जगदलपुर

बस्तर के नक्सलमुक्त होने व नक्सलियों के समर्पण कर हथियार डालने के बाद अब उनके द्वारा प्लांट किए गए आईडी की तलाश तेज कर दी गई है। सुरक्षाबलों द्वारा एक ओर जहां लगातार संभावित स्थानों में आईडी की तलाश की जा रही है। बड़ी संख्या में आईडी बरामद कर निष्क्रिय करने का काम किया जा रहा है। दूसरी ओर ग्रामीणों को जागरूक करते हुए सदिच्छ बिजली के तार व बमों की

■ माओवादियों ने बड़ी संख्या में किया है प्लांट

जानकारी समीप के थाना व कैम्पों में देने अपील की जा रही है। गौरतलब है कि बस्तर रेंज में माओवादी संगठन द्वारा लगाए गए आईडी वर्षों से सुरक्षा बलों, आम



नागरिकों तथा क्षेत्र के पशुओं के लिए गंभीर खतरा बने हुए हैं। आंकड़ों की बात करें तो वर्ष 1991 से 31 मार्च 2026 तक कुल 1289 आईडी विस्फोट की घटनाएं दर्ज की शेष पेज 8 पर

समी गांवों को आईडी मुक्त गांव बनाने का लक्ष्य

बस्तर पुलिस और सुरक्षा बल पूरी सतर्कता, साहस और तकनीकी दक्षता के साथ आईडी की पहचान, निष्क्रियकरण और सुरक्षित निस्तारण के लिए निरंतर कार्य कर रहे हैं। हमारा प्रयास आम नागरिकों की सुरक्षा सुनिश्चित की जा सके। बस्तर में स्थायी शांति, सुरक्षित वातावरण और विकास के मार्ग को मजबूत करना पुलिस एवं सुरक्षा बलों की सर्वोच्च प्राथमिकता है। सरकार की मंशा के अनुरूप हमारा पूरा प्रयास बस्तर रेंज के प्रत्येक गांव को आईडी मुक्त गांव बनाने की दिशा में केंद्रित है और आईडी मुक्त बस्तर हमारा लक्ष्य है। सुंदरराज पट्टलिगम, आईजी, बस्तर।



शीघ्र आ रहा है...

मुनहरा मौका

पढ़ते रहिए ...

हरिभूमि

समाचार ही नहीं, विचार भी

आज ही अपनी प्रति सुरक्षित कराएं

खबर संक्षेप

दण्डाधिकारी जांच के लिए उपस्थित होने की सूचना बीजापुर। थाना जांगला क्षेत्रांतर्गत ग्राम जैगूर के जंगल में 26 फरवरी को पुलिस-नक्सली युद्ध हुआ। घटनास्थल की बारिको से सर्चिंग के दौरान 1 अज्ञात पुरुष माओवादी का शव एवं एक महिला माओवादी का शव सहित नक्सली साहित्य हथियार व अन्य सामग्री बरामद की गई। उक्त घटनाओं से संबंधित कोई भी जानकारी रखने वाले व्यक्ति 30 अप्रैल तक अनुविभागीय दण्डाधिकारी भैरमाद के न्यायालय में उपस्थित होकर साक्ष्य प्रस्तुत कर सकते हैं।

महापौर की घोषणा नहीं मानते कर्मचारी
जगदलपुर। नगर निगम के नेता प्रतिपक्ष राजेश चौधरी ने जारी प्रेस विज्ञापित में बताया कि महापौर ने नगर वासियों को बकाया जल कर में



व्याज की राशि को 100 प्रतिशत माफ करते हुए हितग्राहियों को लाभ देने की बात की थी जिसके लिए हितग्राहियों को 30 अप्रैल तक का समय निर्धारित किया गया है। परंतु जो हितग्राही बकायादार हैं वह जब राशि जमा करने के लिए जा रहे हैं तो कर्मचारियों के द्वारा माफ करने वाला आदेश अभी तक नहीं मिला है कह रहे हैं। ऐसे में वह हितग्राही दुविधा में है कि महापौर की घोषणा सही है या सिर्फ घोषणा मात्र है। क्योंकि व्याज माफ़ी के लिए महापौर परिषद एवं सामान्य सभा से पारित करते हुए जनता को लाभ दिया जा सकता है। परंतु आज तक वह आदेश जल कर विभाग में नहीं दी गई है। उन्होंने कहा कि महापौर के द्वारा जो भी घोषणा और वादे किए जा रहे हैं वे झूठे साबित हो रहे हैं। प्रशासनिक जवाब से यो स्पष्ट हो रहा है कि 20 मार्च को महापौर ने घोषणा में अंतिम तिथि 30 अप्रैल तय की है फिर भी आज 21 अप्रैल तक आदेश नहीं होना जुमले जैसा प्रतीत हो रहा है। महापौर को जब जनता से दर बढ़ाकर वसूली करना होता है तब तत्काल प्रभाव से लागू हो जाता है। 300 में दी जाने वाली टैकर 500 में और 500 का टैकर 1000 में दी जा रही है।

निधन

ललिता दास
जगदलपुर। अब्दुल कलाम वार्ड निवासी दामोदर दास की पत्नी ललिता दास (65) का आज दोपहर में महारानी अस्पताल में निधन हो गया। वह कुछ समय से अस्वस्थ रही। शहर के बाल विहार हायर सेकेंडरी स्कूल में लंबे समय तक शिक्षिका के रूप में सेवा देने के बाद वह सेवानिवृत्त हुई थी। उनकी अंतिम यात्रा बुधवार की सुबह 10 बजे गृह निवास से मुक्तिधाम के लिए निकलेगी। वह पति, एक पुत्र और पुत्री समेत भरा पूरा परिवार छोड़ गईं।

कलेक्टर ने प्रशिक्षण का किया निरीक्षण

हरिभूमि न्यूज ►► बीजापुर
जनगणना की तैयारियों को लेकर जिले में प्रशासनिक गतिविधियां तेज हो गई हैं। इसी क्रम में कलेक्टर संवित मिश्रा ने प्रगणकों एवं सुपरवाइजर्स के लिए आयोजित प्रशिक्षण कार्यक्रम का निरीक्षण किया और उपस्थित अधिकारियों-कर्मचारियों को आवश्यक दिशा-निर्देश एवं मार्गदर्शन प्रदान किया।

जनगणना 2027 की तैयारियां तेज

निरीक्षण के दौरान कलेक्टर ने प्रशिक्षण की गुणवत्ता, उपस्थिति एवं प्रशिक्षण सामग्री का बारीकी से अवलोकन किया। उन्होंने कहा कि जनगणना एक अत्यंत महत्वपूर्ण राष्ट्रीय कार्य है, जो देश की नीतियों और योजनाओं की आधारशिला तय करता है। इसलिए इसमें किसी भी प्रकार की लापरवाही स्वीकार नहीं की जाएगी।
उन्होंने प्रगणकों को निर्देशित करते हुए कहा कि घर-घर जाकर सटीक एवं निष्पक्ष जानकारी संकलित कर तथ्या प्रत्येक परिवार से संवाद स्थापित कर सही डेटा संग्रह सुनिश्चित करें। सुपरवाइजर्स को उन्होंने अपने अधीन कार्यरत

एकलव्य विद्यालय कटेकल्याण में हुआ अलंकरण समारोह

हरिभूमि न्यूज ►► गीदम

एकलव्य आदर्श आवासीय विद्यालय कटेकल्याण में गरिमामयी एवं प्रेरणादायक पदग्रहण समारोह का आयोजन किया गया। जिसमें नव-निर्वाचित छात्र पदाधिकारियों को औपचारिक रूप से उनके दायित्व सौंपे गए। कार्यक्रम का संचालन संदीपा एवं प्रियंका द्वारा प्रभावशाली ढंग से किया गया।
कार्यक्रम का शुभारंभ मुख्य अतिथि थाना प्रभारी गीदम रामकुमार श्याम, प्राचार्य कुलदीप सिंह, उप प्राचार्य टीएल साहू तथा समस्त शिक्षकगण द्वारा दीप प्रचलन के साथ हुआ। प्राचार्य कुलदीप सिंह ने अपने स्वागत भाषण में अतिथियों का हार्दिक अभिनंदन करते हुए छात्र नेतृत्व के महत्व पर प्रकाश डाला। उन्होंने विद्यार्थियों को अनुशासन, निष्ठा एवं जिम्मेदारी के साथ अपने कर्तव्यों का निर्वहन करने हेतु प्रेरित किया। इस अवसर पर नव-निर्वाचित छात्र प्रतिनिधियों को बैज एवं सैश प्रदान कर सम्मानित किया गया। तत्पश्चात छाया सिन्हा द्वारा

दीक्षा बधेल बनी विद्यालय कैप्टन, रूबी नाग वाइस कैप्टन



सभी छात्र पदाधिकारियों को शपथ दिलाई गई, जिसमें उन्होंने अपने दायित्वों का निष्ठापूर्वक पालन करने का संकल्प लिया। इस सत्र के प्रमुख छात्र पदाधिकारी विद्यालय कैप्टन दीक्षा बधेल, उप कैप्टन रूबी नाग, सीसीए कैप्टन गरिमा, स्पोर्ट्स कैप्टन खुशबू, अनुशासन प्रभारी रामशिला,
इको क्लब कप्तान हिना, स्वच्छता प्रभारी शर्मिला अटामी रहे। मुख्य अतिथि रामकुमार श्याम थाना प्रभारी गीदम ने प्रेरणादायक उद्बोधन में एकलव्य की कथा के माध्यम से विद्यार्थियों को समर्पण, अनुशासन एवं गुरु-भक्ति का संदेश दिया। उन्होंने कहा कि दृढ़ निश्चय एवं सतत परिश्रम ही सफलता की कुंजी है। कार्यक्रम में मार्गदर्शक के रूप में शुभम सांगवान पीईटी एवं माधुरी रात्रे का विशेष योगदान रहा। साथ ही सदन के सभी प्रभारियों एवं विद्यालय के समस्त शिक्षकों का आयोजन को सफल बनाने में उल्लेखनीय सहयोग रहा। अंत में उप प्राचार्य टीएल साहू द्वारा आभार प्रदर्शन किया गया, जिसमें उन्होंने सभी अतिथियों, शिक्षकगण एवं विद्यार्थियों के प्रति कृतज्ञता व्यक्त की। कार्यक्रम का समापन राष्ट्रगान के साथ हुआ।

नारी शक्ति वन्दन अधिनियम का विरोध करने पर युवा मोर्चा ने किया पुतला दहन

हरिभूमि न्यूज ►► दतेवाड़ा

नारी शक्ति वन्दन अधिनियम का विरोध करने वाली कांग्रेस समेत समूचे विपक्ष के खिलाफ मातृ एवं कन्या शक्ति ने भाजयुमो दतेवाड़ा के नेतृत्व में मंगलवार को शासकीय दंतेश्वरी स्नातकोत्तर महाविद्यालय चित्तालंका के सामने में हल्ला बोल कांग्रेस का पुतला दहन किया। भाजपा युवा मोर्चा के नेतृत्व में हजारों की संख्या में विभिन्न संगठनों से जुड़ीं जिले की हर



मातृशक्ति में इस अधिनियम को लेकर काफी उत्साह था। लेकिन दुर्भाग्य का विषय है कि हमारी माता-बहनों की खुशी कांग्रेस व विपक्षी दल के महिला विरोधी राजनीतिक चरित्र के चलते साकार नहीं हो पाई। इण्टी गठबंधन ने इसमें अवरोध उत्पन्न करके नारी शक्ति के साथ घोर अन्याय करने का पाप किया है।

गठबंधन ने अवरोध उत्पन्न कर नारी शक्ति के साथ घोर अन्याय करने का किया पाप

वर्ग और क्षेत्र से मातृ एवं कन्या शक्ति जन आक्रोश प्रदर्शन में शामिल हुईं।
भाजपा जिलाध्यक्ष सदस्य कमला विनय नाग ने कहा कि प्रधानमंत्री नरेंद्र मोदी ने देश की महिलाओं को उनका अधिकार देने के लिए करके कांग्रेस और विपक्षी दलों ने साबित कर दिया कि वे महिला विरोधी हैं। कांग्रेस एवं उनके सहयोगी दल के नेताओं को यह पसंद नहीं है कि गांधी परिवार के अलावा कोई भी महिला लोकसभा एवं विधानसभा में नेतृत्व करें। देश की महिलाओं को लोकसभा व विधानसभाओं में उन्नत 33 प्रतिशत नेतृत्व सुनिश्चित करने के लिए प्रधानमंत्री नरेंद्र मोदी व केंद्रीय गृह मंत्री अमित शाह के मार्गदर्शन में नारी शक्ति वन्दन अधिनियम लाया गया था। देशभर की

मातृशक्ति में इस अधिनियम को लेकर काफी उत्साह था। लेकिन दुर्भाग्य का विषय है कि हमारी माता-बहनों की खुशी कांग्रेस व विपक्षी दल के महिला विरोधी राजनीतिक चरित्र के चलते साकार नहीं हो पाई। इण्टी गठबंधन ने इसमें अवरोध उत्पन्न करके नारी शक्ति के साथ घोर अन्याय करने का पाप किया है।
जिला पंचायत सदस्य कमला विनय नाग ने कहा कि प्रधानमंत्री नरेंद्र मोदी ने देश की महिलाओं को उनका अधिकार देने के लिए करके कांग्रेस और विपक्षी दलों ने साबित कर दिया कि वे महिला विरोधी हैं। कांग्रेस एवं उनके सहयोगी दल के नेताओं को यह पसंद नहीं है कि गांधी परिवार के अलावा कोई भी महिला लोकसभा एवं विधानसभा में नेतृत्व करें। देश की महिलाओं को लोकसभा व विधानसभाओं में उन्नत 33 प्रतिशत नेतृत्व सुनिश्चित करने के लिए प्रधानमंत्री नरेंद्र मोदी व केंद्रीय गृह मंत्री अमित शाह के मार्गदर्शन में नारी शक्ति वन्दन अधिनियम लाया गया था। देशभर की

आज भी मातृशक्ति को केवल वोट बैंक समझती है।
सरपंच प्रमिला सुराना ने कहा कि नारी शक्ति वन्दन अधिनियम का विरोध कर कांग्रेस सहित विपक्षी दलों ने न केवल इसे पारित होने से रोका बल्कि देश की आधी आबादी महिलाओं के अधिकारों का विरोध कर उनका हक छीना। उन्होंने कहा कि कांग्रेस व विपक्षी दल के महिला विरोधी रवैये से देश की मातृशक्ति रुष्ट है। भाजपा सरकार ने सदैव हर स्तर पर नारी के संवैधानिक अधिकारों व सम्मान की रक्षा की है। महिलाओं को उनका हक और अधिकार दिलाने के लिए भाजपा संकल्पित है।
भाजयुमो जिलाध्यक्ष राहुल असरानी ने कहा कि केन्द्र सरकार द्वारा महिला आरक्षण से जुड़े नारी शक्ति वन्दन अधिनियम सहित तीन विधेयक लोकसभा में लाए गए थे। नारी शक्ति वन्दन अधिनियम को लेकर देशभर की महिलाओं में अभूतपूर्व उत्साह देखा जा रहा था।

सीबीएसई 10 वीं परीक्षा में शानदार प्रदर्शन



हरिभूमि न्यूज ►► जगदलपुर
एकलव्य आदर्श आवासीय विद्यालय कोडैना नर ब्लॉक बास्तानार के विद्यार्थियों ने केन्द्रीय माध्यमिक शिक्षा बोर्ड नई दिल्ली द्वारा आयोजित 10 वीं की परीक्षा में शानदार प्रदर्शन किया। प्राचार्य जी शिवा रेड्डी ने बताया कि विद्यालय का परिणाम अच्छा रहा। जिसमें पूजा कश्यप ने 82.20 प्रतिशत अंक लाकर प्रथम स्थान प्राप्त किया। द्वितीय स्थान पर कनुप्रिया कश्यप 81 प्रतिशत और तृतीय स्थान पर कुशाग्र बधेल 80 प्रतिशत तथा खेमेश्वर मौर्य एवं लिम्बबती भारती ने 77.20 प्रतिशत में उत्तीर्ण होकर शाला का गौरवान्वित

मुख्यमंत्री का सुकमा प्रवास निराशाजनक : हरीश कवासी

तेंदूपत्ता के दाम और बोनस को लेकर सरकार ने साधी चुप्पी

हरिभूमि न्यूज ►► सुकमा

सीएम दौरे के बाद जिला कांग्रेस कमिटी के अध्यक्ष हरीश कवासी ने तंज कसते हुए कहा कि बड़ी सौगत की जगह छोटा पुलिया दिया गया और आदिवासियों की रिहाई और तेंदूपत्ता पर सरकार खामोश दिखी।
मुख्यमंत्री के सुकमा दौरे को लेकर कांग्रेस ने राज्य सरकार पर तीखा हमला बोला है। जिला कांग्रेस अध्यक्ष हरीश कवासी ने



जवाब नहीं दे रही, जबकि दूसरी ओर तीन करोड़ रुपये की लागत से राम मंदिर निर्माण किया जा रहा है। हरीश कवासी ने सरकार की प्राथमिकताओं पर सवाल उठाते हुए कहा कि विकास का मतलब केवल मंदिर निर्माण नहीं, बल्कि आदिवासी समाज की आस्था, रोजगार, शिक्षा और स्वास्थ्य सुविधाओं को मजबूत करना भी है।

मंदिर नहीं स्वास्थ्य सुविधा पर दे ध्यान

प्रेसवार्ता कर सरकार पर दोहरी नीति अपनाने का आरोप लगाया। उन्होंने कहा कि जिले की जनता को मुख्यमंत्री से बड़ी घोषणाओं जैसे मेडिकल कॉलेज, सिंचाई योजना और रोजगार की उम्मीद थी, लेकिन इसके बजाय छोटी-छोटी पुलिया की सौगत देकर जनता के साथ मजाक किया गया।

घोषणाओं तक सीमित है सरकार

कवासी ने याद दिलाया कि कांग्रेस सरकार के दौरान गांव-गांव में देवगुड़ी और मातागुड़ी के जीर्णोद्धार का काम किया गया था। उन्होंने कहा कि बीजेपी सरकार देवगुड़ी भी बनाए और राम मंदिर भी, लेकिन सबसे पहले जनता की मूल जरूरतों तेंदूपत्ता, शिक्षा और स्वास्थ्य गुप्त ध्यान दे। कांग्रेस ने आरोप लगाया कि सरकार प्राथमिक मुद्दों से ध्यान भटक रही है और सिर्फ घोषणाओं तक सीमित है।

जेल में बंद निर्दोष आदिवासियों की हो रिहाई

कांग्रेस जिलाध्यक्ष हरीश कवासी ने मुख्यमंत्री के दौरे पर प्रतिक्रिया देते हुए कहा कि सरकार ने नक्सल मामले में जेल में बंद निर्दोष आदिवासियों की रिहाई को लेकर कोई घोषणा नहीं की। उन्होंने इसे निराशाजनक बताते हुए निंदा की। कवासी ने कहा कि आदिवासी क्षेत्रों में न्याय और विश्वास बहाली के लिए ऐसे फैसले जरूरी हैं, लेकिन सरकार इस महत्वपूर्ण मुद्दे पर पूरी तरह चुप नजर आई।

महिला आरक्षण बिल पर भ्रम फैलाकर गुमराह कर रही भाजपा: तुलिका



हरिभूमि न्यूज ►► दतेवाड़ा

संसद के पटल पर महिला आरक्षण संशोधन बिल गिरने के बाद से ही भाजपा मुखर होकर देश भर में कांग्रेस पर महिला विरोधी होने का आरोप लगा रही है। कांग्रेस के खिलाफ देश भर में धरना, प्रदर्शन, पुतला दहन कार्यक्रम चलाए जा रहे हैं। इसी के विरोध में अब महिला कांग्रेस भी मैदान में उतर चुकी है। महिला कांग्रेस ने बीजेपी पर पलटवार करते देश की महिलाओं को भ्रमित एवं गुमराह करने

महिला आरक्षण पर भाजपा के आरोपों पर महिला कांग्रेस का पलटवार

का आरोप मढ़ा है। इसी मुद्दे को लेकर दतेवाड़ा महिला कांग्रेस नेत्रियों ने मंगलवार को प्रेसवार्ता कर महिला आरक्षण के मसले पर भाजपा के नियंत्रण पर सवाल खड़े किया है।

मंगलवार दोपहर 1 बजे राजीव भवन कांग्रेस कार्यालय में महिला कांग्रेस द्वारा आयोजित प्रेसवार्ता के दौरान महिला कांग्रेस की राष्ट्रीय सचिव तुलिका कर्मा ने कहा कि भाजपा महिला आरक्षण पर झूठ फैलाकर देश की भोली भाली महिलाओं को गुमराह करने उन्हें भ्रमित करने का काम कर रही है जिसका कांग्रेस पार्टी पुरजोर विरोध करती है। सितंबर 2023 में संसद में जब महिला आरक्षण बिल पारित हुआ था तो कांग्रेस समेत सभी विपक्षी दलों ने इस बिल के समर्थन में वोट किया था। देश की महिलाओं को 33 फीसदी आरक्षण मिले हम इसके पक्ष में सरकार के साथ खड़े थे।

अगर कांग्रेस इस बिल के विरोध में होती तो इसे पारित करने में पार्टी समर्थन क्यों करती, जब सारे दलों के समर्थन से यह बिल पास हुआ था तो इसे लागू क्यों नहीं करेगी। 2023 से लेकर 2025 तक इस कानून को क्यों लटका रखा, अब जब 2026 में देश में 5 राज्यों में चुनाव है तो इसका राजनीतिक फायदा लेने के लिए इसमें परिसमन कराने के नाम पर इस बिल को फिर से संसद में लेकर आ गए। जब आपका बिल संसद में गिर जाता है तो देश के प्रधानमंत्री नरेंद्र मोदी कांग्रेस का नाम ले लेंकर कोसती है और कहती है कांग्रेस ने इस बिल को समर्थन नहीं किया क्योंकि कांग्रेस महिला आरक्षण बिल की विरोधी है। तुलिका कर्मा ने कहा कि वे वही कांग्रेस पार्टी है जिसके तात्कालिन प्रधानमंत्री राजीव गांधी ने पंचायती राज अधिनियम इस देश में लागू किया था जहां वाई पंच, सरपंच से लेकर

Table with 2 columns: Name of the person, Date of birth, and Date of death. Includes names like 'न्यायालय तहसीलदार तोकापाल जिला बस्तर छ.ग.' and dates like 'रा.प्र.क्र./क/तह./2025-26'.

Table with 2 columns: Name of the person, Date of birth, and Date of death. Includes names like 'न्यायालय तहसीलदार तोकापाल जिला बस्तर छ.ग.' and dates like 'रा.प्र.क्र./क/तह./2025-26'.

Advertisement for 'HEALTH TOWN' and 'Piles Care Clinic'. Includes text about health services, contact information, and a list of services like 'DR. ABHIMANYU'S AYURVEDA MULTISPECIALITY HOSPITAL'.

खबर संक्षेप

निगम के कार्यपालन अभियंता निलंबित

धमतरी। पेयजल योजना की धीमी रफ्तार से नाराज नगरीय निकाय मंत्री अरूण साव ने धमतरी नगर निगम के कार्यपालन अभियंता को निलंबित कर दिया है। वहीं संबंधित ठेकेदार पर पेनाल्टी लगाने का आदेश दिया है। गमी कहर बरपा रही है, लेकिन नगर निगम में पेयजल योजना कछुआ चाल से चल रही है। नगर निगम के कार्यपालन अभियंता को निलंबित कर दिया है। इसके साथ ही ठेकेदार पर पेनाल्टी लगाने के आदेश दिए हैं। उन्होंने यह भी स्पष्ट किया है कि काम में कोताही बरतने वाले अधिकारियों की अब खैर नहीं है।

राइस मिल में लगी आग लाखों का चावल-धान खाक



धमतरी। बस स्टैंड के पीछे माजीसा राइस मिल में आगजनी से लाखों रुपए के चावल, धान, बारदाने जलकर खाक हो गए। फायर ब्रिगेड की टीम ने बड़ी मशक्कत के बाद आग पर काबू पाया। घटना सोमवार की है। दोपहर में माजीसा राइस मिल के कर्मचारियों ने बारदानों से धुआं निकलते देखा। थोड़ी ही देर में आग ने भयावह रूप ले लिया। कर्मचारियों ने इसकी सूचना राइस मिल संचालक के साथ फायर ब्रिगेड को दी। तत्काल ही फायर ब्रिगेड की टीम पहुंच गई। आग की भयावहता का अंदाजा इसी बात से लगाया जा सकता है कि आग को बुझाने में चार गाड़ी पानी लगा। इस आगजनी में 1 हजार क्विंटल धान, 1 हजार क्विंटल चावल और 50 हजार बारदाने जलकर खाक हो गए। राइस मिल संचालक ने बताया कि चावल और धान कस्टम मिलिंग का था। शार्ट सर्किट को इस आगजनी का कारण माना जा रहा है।

दो बाइक में मिड़त एक की मौत

धमतरी। शादी का निमंत्रण कार्ड देने जा रहे युवक की बाइक की सामने से आ रही बाइक से भिड़त हो गई। इस घटना में युवक की मौत हो गई। अस्पताल पुलिस चौकी के अनुसार करेगांव थाना क्षेत्र के ग्राम बरबांधा निवासी संजय कोडोपी पिता अर्जुन उम्र 22 वर्ष मजदूरी करता था। युवक रविवार की शाम अपनी बाइक क्रमांक सीजी 05 एएल 7530 से शादी का कार्ड देने ग्राम पहरियाकोन्हा जा रहा था। इसी दौरान विपरीत दिशा से बाइक क्रमांक सीजी 05 एटी 1819 आ रही थी। ग्राम पहरियाकोन्हा के पास दोनों बाइक में आमने-सामने की जोरदार टक्कर हो गई। इस हादसे में बाइक सवार संजय गंभीर रूप से घायल हो गया। उसे निजी वाहन की मदद से रात्रि में श्रीराम अस्पताल ले जाया गया जहां डाक्टर ने चेकअप के बाद युवक को मृत घोषित कर दिया। चौकी पुलिस ने सोमवार को शव का पंचनामा व पोस्टमार्टम कराकर परिजनों को सौंप दिया है।

आनलाइन आईपीएल सट्टा खिलाते आरोपी गिरफ्तार

धमतरी। मोबाइल के माध्यम से आनलाइन लिंक से क्रिकेट मैच में सट्टा संचालित कर रहे युवक को पुलिस ने गिरफ्तार किया है। पुलिस द्वारा जुआ-सट्टा, अवैध शराब एवं अन्य गैरकानूनी गतिविधियों पर लगातार निगरानी रख कारवाई की जा रही है। सिटी कोतवाली पुलिस द्वारा विशेष रूप से आनलाइन आईपीएल क्रिकेट मैचों में सट्टा खिलाने वालों पर नजर रखी जा रही थी। मुखबिरों को सक्रिय कर आनलाइन सट्टा संचालित करने वालों की जानकारी एकत्रित की जा रही थी। इसी दौरान कोतवाली पुलिस को मुखबिर से शंकर मंगलानी पिता सत्यानंद उम्र 39 वर्ष बनियापारा धमतरी निवासी द्वारा अपने मोबाइल से आनलाइन लिंक के जरिए क्रिकेट मैच में सट्टा संचालित किए जाने की सूचना मिली। सूचना पर कोतवाली पुलिस तत्काल मौके पर पहुंची और रेड की कारवाई कर आनलाइन आईपीएल सट्टा खिला रहे शंकर मंगलानी को रंगहाथ गिरफ्तार किया।

अल्ट्रासाउंड और रेड कॉल सेंटर से संवर रहा जच्चा-बच्चा का भविष्य

हरिभूमि न्यूज ►► जगदलपुर

बस्तर के सुदूर वनांचलों और ग्रामीण क्षेत्रों में सुरक्षित मातृत्व की संकल्पना को साकार करने के लिए जिला प्रशासन ने तकनीक और मानवीय संवेदनाओं का एक अभूतपूर्व सेतु तैयार किया है। कलेक्टर आकाश छिकारा के मार्गदर्शन में जिले में मातृ एवं शिशु स्वास्थ्य को प्राथमिकता देते हुए दो महत्वपूर्ण मोर्चों पर काम किया जा रहा है। जो बस्तर की गर्भवती माताओं के लिए किसी 'वरदान' से कम नहीं है। इस मुहिम के पहले चरण में आर्थिक बाधाओं को दूर करते हुए हाई रिस्क प्रेगनेंसी की सटीक पहचान के लिए नि:शुल्क अल्ट्रासोनाग्राफी की सुविधा सुनिश्चित की गई है। इसके लिए प्रशासन ने एक स्मार्ट रणनीति के तहत शहर के प्रतिष्ठित निजी स्वास्थ्य संस्थानों के साथ अनुबंध किया है, ताकि वनांचलों की माताओं को आधुनिक सुविधाओं के लिए भटकना न पड़े। अब तक 148 गर्भवती महिलाओं की जांच की जा चुकी है, जिनमें 20 अप्रैल को 72 महिलाओं को इस सुविधा का लाभ मिला। इस व्यवस्था से न केवल गर्भ में पल रहे शिशु



की सुरक्षा सुनिश्चित हो रही है, बल्कि समय रहते चिकित्सीय जटिलताओं का पता लगाकर मातृ मृत्यु दर में कमी लाने का लक्ष्य भी हासिल किया जा रहा है। स्वास्थ्य सेवाओं के इसी विस्तार को डिजिटल मजबूती देने के लिए जिला प्रशासन और यूनिसेफ के साझे प्रयासों से महारानी अस्पताल में रेड कॉल सेंटर की शुरूआत की गई है। इस केंद्र का शुभारंभ नवजात शिशु की माता के हाथों करवाकर प्रशासन ने यह संदेश दिया है कि ये तमाम योजनाएं सीधे तौर पर माताओं के सम्मान और सुरक्षा के लिए समर्पित हैं। हरिक मांय, हरिक पिला के संकल्प के साथ संचालित यह हाई-टेक सेंटर विशेष रूप से उन महिलाओं की निगरानी कर रहा है जिनकी गर्भावस्था 7 से 9 माह के बीच है। केंद्र के प्रतिनिधि प्रतिदिन 35 से 40 महिलाओं से सीधा संवाद कर उन्हें संस्थागत प्रसव के फायदों के प्रति जागरूक कर रहे हैं और उनके स्वास्थ्य का हालचाल जान रहे हैं। प्रशासन की यह दूरगामी योजना केवल प्रसव तक ही सीमित नहीं रहती, बल्कि सुरक्षित प्रसव के बाद भी अगले 30 दिनों तक मां और नवजात शिशु के लिए एक सुरक्षा कवच की तरह काम करती है। इस दौरान डिजिटल और संबंधित स्वास्थ्य कार्यकर्ता के माध्यम से नियमित फॉलो-अप लिया जाता है ताकि प्रसव पश्चात होने वाली किसी भी संभावित स्वास्थ्य संबंधी जटिलता का त्वरित निदान किया जा सके। बस्तर विकासखंड से लेकर दरभंगा, बकावंड और नानपुर जैसे क्षेत्रों तक फैली यह व्यवस्था अब धरातल पर दिखने लगी है।

समय-सीमा की बैठक में कलेक्टर ने दिए निर्देश

जनता से प्राप्त आवेदनों के निराकरण सहित सुशासन तिहार की करें तैयारी : छिकारा

हरिभूमि न्यूज ►► जगदलपुर

कलेक्टर आकाश छिकारा ने कहा कि सुशासन तिहार का आयोजन मई माह से किया जाएगा। इसकी आवश्यक तैयारियों के साथ ही आम जनता के विभिन्न माध्यमों से प्राप्त आवेदनों के निराकरण एवं लंबित आवेदनों

जनदर्शन एवं राजस्व प्रकरणों में प्राप्त सभी शिकायतों का निराकरण करें

को प्राथमिकता के आधार पर निराकरण करना सुनिश्चित करें। मंगलवार को जिला कार्यालय के प्रेरणा सभाकक्ष में आयोजित समय-सीमा की बैठक में कलेक्टर ने विभिन्न विभागों की कार्यों और योजनाओं प्रगति की समीक्षा करते हुए निर्देश दिए। कलेक्टर ने निर्देशित किया कि 1 मई से प्रारंभ होने वाले सुशासन तिहार से पूर्व शासन के विभिन्न पोर्टल-सीएम हेलपलाइन, पीजी



पोर्टल, जनदर्शन एवं राजस्व प्रकरणों में प्राप्त सभी शिकायतों का निराकरण कर लिया जाए। साथ ही हितग्राहीमूलक योजनाओं के लंबित भुगतान की राशि वितरण तथा मूलभूत संरचना से संबंधित आवेदनों का समयबद्ध समाधान करने के निर्देश दिए गए। बैठक में नियद नेल्साना योजना 2.0 और बस्तर मुन्ने के शिविरों में लक्षित योजनाओं का लाभ पात्र

हितग्राहियों तक पहुंचाने पर जोर दिया गया। 24 अप्रैल को आयोजित होने वाली विशेष ग्राम सभाओं में ग्राम विकास से जुड़े मुद्दों पर व्यापक चर्चा करने तथा जिले में प्रस्तावित सुशासन तिहार के शिविरों की तैयारियों की समीक्षा भी की गई। बैठक में धान उपार्जन केंद्रों से 30 अप्रैल तक धान का उठाव सुनिश्चित करने, चावल

भंडारण की स्थिति, एपीसी बैठक की तैयारियों, नक्शा बंटकन, असर्वेक्षित गांवों के प्रकरण, स्वामित्व योजना तथा पीएम आवास योजना (शहरी) के लंबित कार्यों की ऑनलाइन प्रविष्टि कराने की समीक्षा की गई। इसके अलावा जनगणना के लिए स्व-गणना भरने, निष्क्रिय खातों की राशि शासन के खातों में जमा कराने, संपूर्णता अभियान 2.0, हाउसिंग बोर्ड के निर्माण कार्यों की प्रगति तथा आयुष्मान कार्ड की स्थिति की भी समीक्षा की गई। 60 वर्ष से अधिक आयु के वृद्धजनों के पेंशन प्रकरणों की तैयारी, एनक्यूएएस प्रमाणन हेतु स्वास्थ्य सेवाओं की गुणवत्ता, रेड कॉल सेंटर के माध्यम से गर्भवती महिलाओं को संस्थागत प्रसव के लिए बढ़ावा देने पर चर्चा किए। इस दौरान वन मंडलाधिकारी उत्तम गुप्ता, अपर कलेक्टर सीपी बघेल, ऋषिकेश तिवारी, सहायक कलेक्टर विपिन दुबे सहित अन्य विभागों के अधिकारी उपस्थित थे।

रक्तदान शिविर 25 को

हरिभूमि न्यूज ►► जगदलपुर

संत निरंकारी चैरिटेबल फाउंडेशन द्वारा समाजसेवा की भावना को आगे बढ़ाते हुए एक विशाल रक्तदान शिविर का आयोजन 25 अप्रैल को महारानी अस्पताल में किया जाएगा। यह शिविर सुबह 10 बजे से दोपहर 3 बजे तक आयोजित होगा, जिसमें बड़ी संख्या में रक्तदाताओं के शामिल होने की संभावना है। फाउंडेशन द्वारा देशभर में प्रतिवर्ष आयोजित किए जाने वाले इन शिविरों के माध्यम से शासकीय अस्पतालों के सहयोग से रक्त संग्रह कर जरूरतमंद मरीजों को उपलब्ध कराया जाता है। आयोजकों ने बताया कि शिविर में भाग लेने वाले सभी रक्तदाताओं के लिए जूस, बिरिचट और फल आदि की समुचित व्यवस्था की जाएगी, जिससे रक्तदान के बाद उन्हें किसी प्रकार की असुविधा न हो। साथ ही रक्तदाताओं को प्रोत्साहित करने के लिए प्रशंसापत्र एवं प्रतीक चिह्न भी प्रदान किए जाएंगे, जिससे

समाज में सेवा के प्रति सकारात्मक संदेश प्रसारित हो सके। फाउंडेशन का मुख्य उद्देश्य रक्त की कमी को दूर करना और अधिक से अधिक लोगों को रक्तदान के प्रति जागरूक करना है। इस आयोजन के माध्यम से समाज में सेवा, सहयोग और मानवता की भावना को मजबूत करने का प्रयास किया जा रहा है। आयोजन को सफल बनाने के लिए व्यापक स्तर पर तैयारियों की जा रही है। इस संघ में शाहकारी देते हुए संत निरंकारी मिशन बांच के मुखी गोवर्धन दास नवतानी ने बताया कि सभी इच्छुक नागरिक इस पुनीत कार्य में भाग लेकर मानव जीवन बचाने में अपनी महत्वपूर्ण भूमिका निभा सकते हैं। संत निरंकारी चैरिटेबल फाउंडेशन द्वारा आयोजित यह रक्तदान शिविर समाज में सेवा और मानवता की भावना को सशक्त बनाने का माध्यम बनेगा, जहां जरूरतमंद मरीजों के लिए रक्त की उपलब्धता सुनिश्चित करने के साथ ही आमजन को रक्तदान के महत्व के प्रति जागरूक किया जाएगा।



नगर पालिका अध्यक्ष के प्रयासों से पूरी हुई बरसों पुरानी मांग

डीएमएफ मद से मिली नई एंबुलेंस



हरिभूमि न्यूज ►► बघेली

नगरवासियों की लंबे समय से चली आ रही स्वास्थ्य संबंधी मांग आखिरकार पूरी हो गई है। नगर पालिका अध्यक्ष राजू जायसवाल की सक्रियता और निरंतर प्रयासों के फलस्वरूप बघेली को जिला प्रशासन द्वारा डीएमएफ मद से एक नई सर्वसुविधायुक्त एंबुलेंस प्रदान की गई है। आज प्राथमिक स्वास्थ्य केंद्र बघेली से इस एंबुलेंस को हरी झंडी दिखाकर सेवा के लिए समर्पित किया गया। उल्लेखनीय है कि बघेली क्षेत्र में एक आधुनिक एंबुलेंस की भारी आवश्यकता महसूस की जा रही थी। नगरवासियों की इस जायज मांग को पालिका अध्यक्ष राजू

आपातकालीन चिकित्सा में मिलेगी संजीवनी

यह एंबुलेंस अब सुदूर एवं पहुंचविहीन क्षेत्रों के मरीजों के लिए 'संजीवनी' का काम करेगी। गंभीर परिस्थितियों में मरीजों को त्वरित उपचार दिलाने और सक्षम पर अस्पताल पहुंचाने में अब कोई बाधा नहीं आएगी। इस अवसर पर माजपा मंडल अध्यक्ष अमलेंद्र चक्रवर्ती, विधायक प्रतिनिधि निलेश पटेल, पार्षद धानसिंह जाग, बीना साहू, श्यामलाल सेठिया, बाबू मरकाम, मंडल कर्मचारी सुदीप्ता मंडल, कोषाध्यक्ष सुरज जायसवाल, ओम सोनी, पुष्पा सिंह, गौतंजलि जायसवाल, अर्नब चक्रवर्ती, नरेंद्र सोनी, शिखा अधिकारी सहित स्वास्थ्य विभाग के कर्मचारी व नगरवासी उपस्थित रहे।

जायसवाल ने गंभीरता से लेते हुए समय-समय पर क्षेत्रीय विधायक, सांसद और प्रदेश के स्वास्थ्य मंत्री तक पत्राचार के माध्यम से पहुंचाया था। शासन-प्रशासन स्तर पर किए गए इन निरंतर प्रयासों का ही परिणाम है कि आज बघेली की स्वास्थ्य सुविधाओं को यह नई मजबूती मिली है। एंबुलेंस प्राप्त होने पर हर्ष व्यक्त करते हुए पालिका अध्यक्ष सहित सभी जनप्रतिनिधियों ने एक स्वर में विधायक चैतराम अटामी और जिला प्रशासन के प्रति आभार प्रकट किया। वक्ताओं ने कहा कि विधायक के मार्गदर्शन और प्रशासन के सहयोग से विकास का लाभ अंतिम व्यक्ति तक पहुंच रहा है।

स्व-सहायता समूहों को मिली वाहन की सौगात

हरिभूमि न्यूज ►► बीजापुर

जिला पंचायत बीजापुर में राष्ट्रीय ग्रामीण आजीविका मिशन बिहान योजना के अंतर्गत आजीविका ग्रामीण एक्सप्रेस योजना एजीईवाय के तहत आज एक महत्वपूर्ण पहल की गई, जिसने ग्रामीण क्षेत्रों में रोजगार और परिवहन सुविधा को नई दिशा दी है। इस कार्यक्रम के तहत विकासखंड भैरमगढ़ के सीएलएफके (क्लस्टर लेवल फेडरेशन) को 3 वाहन तथा विकासखंड उस्फूर के सीएलएफके को 1 वाहन प्रदान किया गया। इन वाहनों को कलेक्टर संवित मिश्रा एवं मुख्य कार्यपालन अधिकारी नम्रता चौबे द्वारा हरी झंडी दिखाकर रवाना किया गया। यह पहल विशेष



रूप से महिला स्व-सहायता समूहों के लिए एक नई उम्मीद लेकर आई है। इन वाहनों के माध्यम से समूह अब स्थानीय परिवहन सेवाएं संचालित कर सकेंगे, जिससे उनकी नियमित आय सुनिश्चित होगी और आर्थिक आत्मनिर्भरता को बढ़ावा मिलेगा।

ग्रामीण परिवहन और रोजगार को मिलेगा संबल

एजीईवाय योजना के तहत बिस गए वाहन ग्रामीण क्षेत्रों में परिवहन सुविधा को मजबूत करेगी। इससे गांवों से शहर तक आवागमन आसान होगा। वहीं स्थानीय स्तर पर रोजगार के नए अवसर भी सृजित होंगे। यह कदम न केवल आजीविका बढ़ाने में सहायक होगा, बल्कि ग्रामीण अर्थव्यवस्था को भी गति देगा।

आत्मनिर्भरता की ओर बढ़ता बीजापुर

जिला प्रशासन ने इस पहल को ग्रामीण विकास कार्य में एक महत्वपूर्ण उपलब्धि बताया है। अधिकारियों का मानना है कि इस योजना के माध्यम से स्व-सहायता समूहों की आय में वृद्धि होगी और वे आत्मनिर्भर बनने की दिशा में मजबूत कदम बढ़ाएंगे। एजीईवाय योजना के तहत किया गया यह प्रयास बीजापुर जिले में आर्थिक सशक्तिकरण और समावेशी विकास का एक सशक्त उदाहरण बनकर उभर रहा है।

एनएसएस की बैठक में तय हुई नई दिशा

हरिभूमि न्यूज ►► जगदलपुर

राष्ट्रीय सेवा योजना के अंतर्गत जिला बस्तर की जिला स्तरीय समीक्षा बैठक का आयोजन शहीद महेंद्र कर्मा विश्वविद्यालय के अकादमिक भवन में सम्पन्न हुआ। बैठक में जिले भर के विद्यालयों एवं महाविद्यालयों के कार्यक्रम अधिकारियों ने भाग लेकर अपने-अपने संस्थानों में संचालित गतिविधियों की समीक्षा प्रस्तुत की। बैठक का मुख्य उद्देश्य एनएसएस के कार्यों को और अधिक प्रभावी बनाना तथा आगामी योजनाओं के लिए ठोस रणनीति तय करना रहा। बैठक के दौरान राष्ट्रीय सेवा योजना



के उद्देश्यों और गतिविधियों पर विस्तृत चर्चा की गई। कार्यक्रम अधिकारियों ने अपने-अनुभव साझा करते हुए विभिन्न शिविरों, जागरूकता अभियानों और स्वयंसेवकों की भागीदारी को लेकर सुझाव प्रस्तुत किए। इस दौरान यह भी तय किया गया कि आने वाले समय में योजनाओं का क्रियान्वयन और अधिक संगठित

एवं परिणाममुखी तरीके से किया जाएगा, जिससे ग्रामीण एवं शहरी क्षेत्रों में जनजागरूकता को नई गति मिल सके। बैठक में अध्यक्षता कार्यक्रम समन्वयक डॉ सजीवन कुमार ने की, जबकि जिला संचालक सुश्री मोसमी विश्वास सहित डॉ भुवनेश्वर लाल साहू, विजय चंद्राकर, लिलेश देवांगन, निरंजन दास, तारा ठाकुर, मसू राम मंडली, हिरेंद्र तिवारी, जमुना ठाकुर, आईजेक मैम, परमानंद ठाकुर, प्रमोद कुमार मरावी, राजीव पाणिग्राही, डोरिश मैम, सुश्री प्रिंसी दुर्गा, सुश्री मनीषा टाडगर और राहुल सिंह सहित अन्य कार्यक्रम अधिकारी उपस्थित रहे

सरस्वती शिशु मंदिर में विद्यालय फीस निर्धारण समिति की बैठक

हरिभूमि न्यूज ►► गौदम

सरस्वती शिशु मंदिर उच्च माध्यमिक विद्यालय गौदम में कलेक्टर द्वारा निर्धारित विद्यालय फीस निर्धारण समिति की बैठक आयोजित की जा रही थी। जिसमें नोडल

8 प्रतिशत वृद्धि पर सर्वसम्मति से स्वीकृति प्रदान की गई

अधिकारी संतोष मिश्रा ने कहा कि विगत 9 वर्षों से विद्यालय शुल्क में किसी प्रकार की वृद्धि इस विद्यालय में नहीं हुई है। जिसके बाद आचार्यों के मानदेय में वृद्धि व विद्यालय प्रबंधन हेतु 8 प्रतिशत वृद्धि करने हेतु सर्वसम्मति से स्वीकृति प्रदान की गई। कार्यक्रम की अध्यक्षता शुल्क निर्धारण समिति के अध्यक्ष ने



की। संतोष मिश्रा ने कहा इस विद्यालय का परीक्षा परिणाम, संस्कार, अनुशासन में विगत कई वर्षों से देखते आ रहा है। प्रांत में यह विद्यालय अव्वल स्थान पर है। सभी विद्यालयों में शुल्क में वृद्धि की गई है लेकिन इस विद्यालय में 9 वर्षों से शुल्क में वृद्धि नहीं की गई। बढ़ती महंगाई को देखते हुए विद्यालय के प्रबंधन व्यय को देखते हुए सब ने 8 प्रतिशत शुल्क वृद्धि करने के लिए सहमति जताई। साथ ही उन्होंने आचार्य व दीवियों के त्याग समर्पण व सेवा की सराहना की। बैठक में

अभिभावक कैलाश सोनी ने कहा कि सरस्वती शिशु मंदिर इस क्षेत्र में अपना अलग से छवि बनाया हुआ है। बौद्धिक, खेलकूद, अनुशासन संस्कार व परीक्षा में उत्कृष्ट परिणाम आता है जो सराहनीय है। आचार्यों की सेवा को देखते हुए और बढ़ती महंगाई को देखते हुए 8 प्रतिशत वृद्धि सहज है जिस बढ़ना चाहिए। हर एक दो वर्ष में वृद्धि किया जाना चाहिए जिससे बजट बराबर रहेगा और सभी प्रकार के खर्च को वहन किया जा सकेगा। आभार प्रदर्शन विद्यालय के आचार्य गोवर्धन ठाकुर ने किया। गैठक प्रारंभ होने के पूर्व भगवान नृपेश की पूजा अर्चना दीप प्रज्वलन नोडल अधिकारी संतोष मिश्रा ने किया। विद्यालय समिति की ओर से नोडल अधिकारी का

श्रीफल, साल व पुष्प गुच्छ से स्वागत किया गया। बैठक में शुल्क समिति के सदस्य व व्यवस्थापक दयाशंकर गुप्ता, समिति के उपाध्यक्ष सोमेश गुप्ता, शिवराज नेताम, सुरेश जय सिंघानी सहसचिव भी उपस्थित रहे। गुणवत्ता युक्त शिक्षा, संस्कार, अनुशासन की सभी ने प्रशंसा की। विद्यालय के प्राचार्य विजय दुबे ने बताया कि आचार्य चयन परीक्षा 2026-27 हेतु आवेदन आमंत्रित है। उम्र की बाधयता नहीं है अथ्यर्थी 25 अप्रैल तक आवेदन कर सकते हैं। मानदेय समिति के द्वारा योग्यता के अनुसार लिया जावेगा। 26 से 30 के बीच में लिखित व साक्षात्कार परीक्षा होगी। इच्छुक अभ्यर्थी अपना बायोडाटा विद्यालय समय में आकर जमा कर सकते हैं।

online Booking - www.tripuryatra.com
सुविधा ज्यादा, सबसे कम राशि पर
स्लीपर मात्र 21,500/-
15 दिन
चार धाम यात्रा
श्री केदारनाथ, श्री बद्रीनाथ, श्री गंगोत्री
श्री यमुनोत्री, श्री हरिद्वार, श्री ऋषिकेश
श्री त्रिपुरीनारायण, श्री तुंगनाथ महादेव
अन्य दर्शन - काशी, विश्वनाथ, पंच प्रयाग दर्शन - (केमुप्रयाग, नंदप्रयाग, कर्णप्रयाग, रुद्रप्रयाग, देवप्रयाग), मना गौव (भारत का अंतिम गौव), धारी देवी, चोपता
07 मई, 11 मई, 25 मई, 06 जून, 15 जून 2026
राशि - स्लीपर -21,500/-, 3 एसी - 31,500/-, 2 एसी - 38,500/- (+5% GST)
Since-2007
श्री त्रिपुर तीर्थ यात्रा सेवा समिति
BAIPUR, D-36, Sector-4, Kamal Vihar, KORBIA, Shop No. 301, 302, 303 & S.S. Plaza, Power House Road
संपर्क करें:- 7354-411411